

కల్పిత గాధ :

స ము ద్ర మ్మీ ద పె ద్ద నీ డ

• క వి కౌం డ ల వెంకట్రావు •

“క్షీరకంఠే మనమైవదిగా దోచెనో
 నీడ : ఆ నీడ : నీటిమీద నీడ :
 మున్నీటిమీద నీడ :—
 నా నీడ కాదు చూడ,
 నీ నీడ కాదుకూడ
 మేద నీడ కాదు,
 చేడె నీడ కాదు.
 మేదమీద చేడెదేమో ?
 కాదు : కారు :”

ఇలాగ్గా తలపోస్తూ దిక్కులన్నీ కలయజూచాను. తుద కాకాళమ్మీద కానగలాను, కాదంబినీమాల నొకదాన్ని. మేఘం పట్నంమీద నుంది. నీడ సముద్రమ్మీద నుంది. నీడ పట్టు, మేఘంపట్టు తప్పిస్తే, మిగతా ఆకాళం మిగతా అవని సమస్తం సవికృతేజాన్ని విరాజిల్లుతూ న్నాయి.

సముద్రంమీద నొకానొక మహాత్తరమైన దృశ్యంగా ఆ నీడను, ఆకాళమ్మీద నొకానొక మహాత్తరమైన దృశ్యంగా ఆ మేఘాన్ని. పరిగణిస్తూ, తిరాన్నే నిలుచుండిపోయాను కొన్ని నిమిషాలు ఒక ప్రొడున్నప్పుడు. అలలమీద ఆ చాయ అవతరించి ఈదులాడుతూన్నట్టుంది. దానికో ప్రత్యేకత, పరమావధి వున్నట్టగపించింది. పరిబంధన మేమాత్రంకూడా లేనట్టగా పొడగట్టింది. మేఘమేఘన్నా పట్నంమీద నుంది. నీడేమన్నా మహాసముద్రంమీద నడాడు తూవుంది. నీడను నడిపించేది ఆ మేఘము కాదేమో అన్నంత స్వేచ్ఛగా అల్లలాడిపోతూ వుంది ఆ నీడ : ఆ మేఘం ఒకవేళ వర్షించినా వానచినుకులన్నీ పట్నంమీదనే పడతాయిగాని ఆ నీడను లాగిపట్టి, అరికట్టతోవు : ఆ నీడ మఱో మేఘానిదేమో అని అనుకోడానికి ఆకాళ

మ్మీద మఱో మేఘమే లేదు ఆ వొక్క మేఘాన్ని తప్పిస్తే. పోనీ మఱో పదార్థానిదేమో అంటే. పక్షి అన్నా ఎగరడంలేదు. పయోధి మీదగాని, వీధిగుండాగాని, మేఘంయొక్క ప్రకృతిని తప్పిస్తే ఆ నీడయొక్క ప్రాదుర్భావానికి మఱో శోకువు కానరాకుండా వుంది. ఆ నీడే వాలకపోతే సముద్రము నా దెంత అయోమయంగా కావడివుండేదో నా దృష్టికి. ఆదో వ్రాత, అదో తెలుపుడు, అని అనజేసింది నాచేత :

“ఎంటుండి చూస్తున్నారు విద్ధూరంగా : నీటి మీద ?” అని ఎటకరించినట్టడిగింది దారేపోయే ఒక మిటారి మిన్న. “ఏం లేదు నీడ వల విసి లేను” అన్నాను. “నీడ వల ఆహహ !” అని నవ్వింది. ఆ నవ్వులో ఆమె నఖశిఖవర్యంతం చూచాను. నల్లని యొడకళ్లు, నవకమెటిగిన కళ్లు, పవగ అప్పుడే కొన్న కూరదాక, దాకలో గుప్పెడు వీరుల్లిపాయలు. అదీ సంతనుండి తిరిగివచ్చే వెదికిల నెరజాణగా తోచింది.


“అదేంటుండి : నావంక అంత విద్ధూరంగా చూస్తున్నారు ?” అని అడిగింది. “నీ వొళ్లు నీ కళ్లు” అని జారుడిలా సూటిగా జవాబు చెప్పాను. “నా వొళ్లు నా కళ్లు : మీ కంటి తెలా కనిపిస్తున్నాయి ఏంటి ?” అని రెచ్చిపోతూ అడిగింది.

నేనుమాత్రం మఱి సరాగం ముదరనీక ఆద్యాత్మంలో పడిపోతూ, “నీ ఆత్మ నవ్వివన వెలుగునే నిలుపునా లేవు. నీ ఆత్మయొక్క నీడలా కనిపిస్తున్నావు, అమ్మ : తెలిసిందా ?” అన్నాను. మరెక్కడో నీడల రాదుళ్ళల్లే కావడుతున్నారు-నాకిప్పుడు ఆకలి తప్పిస్తే మఱొకటిలేదు. మీరేంట్లో ఆత్మ అంటారు, ఈ దాకలో పోషేసుకునేదాకా

* ఆ సందశాశి



అందమే ఆదర్శం...



మనోహరమైన పూలమాలను కూర్చేందుకు మీరు మంజుల మైన పుష్పాలనే ఎంచుకుంటారు. అలాగే మీరూ ఆకస్మికము, అభిరుచులకు అనుకూల వస్త్రాలంకరణాలకు భేదాత్మక వస్త్రాలనుంచి ఎన్నుకొనండి. ఎం.సి. వ్యాజ్ చీరలు, అద్దకాలు, గృహాలంకరణ వస్త్రాలను స్పష్టించడంలో అందమే ఆదర్శంగా భావించబడుతుంది.

చీరలు—అద్దకాలు—తువళ్లు—చేతి రుమాళ్లు
 మేజా గుడ్డలు — గృహాలంకరణ వస్త్రాలు

మద్రాసు హ్యాండ్ లూమ్ వీవర్స్ ప్రొవిన్సియల్ కో ఆపరేటివ్ సొసైటీ లిమిటెడ్.

'హలో వేస్ గార్డెన్స్'

41, పాండియన్ రోడ్, ఎన్నూరు, మద్రాసు.

నాకు మఱొకటి తోచదు. మీకన్నీ విద్ధూరాలే తోస్తాయి" అంటూ చక్కాపోయింది ఆ జవ్వని. మేఘం నవనీకంలా కరిగితోతూ మాయ మైంది. ఎండ విప్పారింది. ఎటుచూచినా ఎండే. నడక తప్పిన కొండమీదా ఎండే, నడుస్తూవున్న ఓడ కొయ్యనూ ఎండే : ఎండలో నమస్తం అతి విస్పష్టంగా, నీటిమీద వస్తువులు, నీటివోలే జరిగే వృత్తాంతాలు, నిడివిగా ఎదిగి నిలబడ్డట్టు కనబడే నగర హర్షోపహరి నందగించే కాంతలయొక్క కుటిలకుంతలాలు అన్నీ అతి స్పష్టంగా వెల్లడి పడి తెల్లమోతావున్నాయి.

వల్లె జవ్వని ఏమన్నా నన్ను వదలి వెళ్ళిందై అంతదూరాన్ని ఆ తీరమందే నిలుచుండి తన చేతిలోని కొత్తగా కొనుక్కున్న కూరదాకను వారాసిమీదకు నే చూస్తూవుండగానే గిరాచేసింది. గబగబా పరుగెత్తుకునివెళ్ళి "ఏం పని అది : విక్షేపంవంటి కూరదాకను కొనుక్కున్న దానివి. కూర పోవెట్టుకోవాలని ఉబలాభిపద్ధదానివి, అలా ఎందుకు గిరాచేసినావు ?" అని అడుగుదామని అనుకున్నాను : కాని దాని ముదలకింపుస్వభావం అదివలకే ఎరిగున్న కారణంగా, అటు తనక, ఆ తేల్తూ మునుగుతూ ఒడ్డును తాకుతూ, తిరిగి నీటిలోపలకు దాకుడుంటి పోతూవున్న దాక దృశ్యాన్నిమట్టుకే పరికిస్తూ వుండిపోయాను.

అంతట్లోనే అటువెంపునుంచి షికారుగా కాలి నడకను వస్తూవున్న ఒక నవనాగరికపు జవ రాలు నన్ను తనకుతానే ఎఱుకపఱుచుకునే మెలిక చూపులతో తొల్ల చూచిందై, వెంటనే పలక రిస్తూ "అమె ఆ దాకను అలా ఎందుకు విసి రిందో మీరు గ్రహించారా ?" అని అడిగింది. అదివఱుకూ లోకానికి నేను మిక్కిలి లాతివాణ్ణి మో అని అనుకొన్నంత వింతగా నిల్చున్న వాణిని, అమె పలకరింపుతో ఖూలోకవాసివై భూలోకవాసినే కాకుండా వర్తమానయుగమునం దలి వాసిగానే నన్ను నేను భావించుకుంటూ— "నమస్తే : మీరేమైనా గ్రహించివుంటే ఈ దాను డు వివగోరుతున్నాడు" అన్నాను, "నా మేదాశక్తి అంతటిది కాదు కనుకనే తమర్ని అడగడం జరిగింది" అంది. "అవితే ఇద్దఱం ఒక మట్టా న్నే వున్నాము. అసీనులమై కొంతసేపు పరకా యించి చూదాం : ఇద్దఱి బుట్టలూ కలిపి ఆలో

చిస్తే ఏమైనా ఆ పల్లె జవ్వని యుల్లం తెలియ వస్తుందేమో" అన్నాను. "పోనీ : ఒకడుగు అలా వెళ్ళి ఆమెను కనుక్కొని రాకూడదూ మనవిద్దఱం!" అంది తెనుగుమీటి కన్నడుతూ వున్న అమ్ముద్దియ. "అలాగే చేయవచ్చును" అంటూ ఆమె ముందూ నేను వెనక కొంతదవ్వు, ఇద్దఱం ఒకళ్ళ ప్రక్క నొకళ్ళం కొంతదవ్వు, నేను ముందూ ఆమె వెనుకా కొంతదవ్వు. ఈలా పడడుగులనుకోండి లేక పాతికడుగులనుకోండి, అటువంటిప్పుడు దూరం నేరడం కష్టం—కలిపి నడిచాం, కలియకా నడిచాం :

ఇంతలో వల్లెజవ్వని తిరోహిత అయింది, పారంమీద లేనేలేదు. నీరంమీదనూ లేదు, నీరం మీదమాత్రం దాక వొక్కచే నల్లని జుత్తు పుట్టె లా ఎగి నెగిసి పడుతూవుంది.

తీరాన్నివున్న ఇద్దఱము ఈ చదువుతున్న వాళ్ళం, ఒకళ్ళ వంక నొకళ్ళం తెలియని చూపు లు కొంతసేపు. తెలిసితెలియని చూపులు కొంత సేపూ, చూచుకున్నవాళ్ళమై—"అమె మత్స్య గందిలా మాయమైందే" అని ఒకళ్ళం అంటే "అట్లా అవితే యోజనగంధీయై యీ చుట్టు ప్రక్కల్నే వుందేమో" అని మఱొకళ్ళం :— ఏలా గవుతేం చివరకు పర్యవసానం ఒక్కచే ! —దళదికలూ కలియచూచాం, నరుల సంచారం లేదు. అమరుల సంచారం లేదు. ఎండమాత్రం తీవ్రతరం అయితోతూవుంది. నాకూడా వున్న నాగరికాంగవ నుడుటిమీద అప్పుడే చిఱుచెమ్మ టలు క్రమ్ముతూవున్నాయి.

"మనం ఇటూ అటూ చూడంలో ఆ పల్లెది తానుకూడా సముద్రంలో పడిపోయివుంటుంది" అని అన్నాను నేను గద్గదికంగా, "అత్తహత్య చేసికొనే స్వభావంగలదానిగా నాకు తోచలేదు దాని నైఖరి చూస్తే : అట్లాడుకునే ఆమాయకు రాలిగా దోచిందిగాని" అంది ఆ నాకూడా వున్న ఆమె, "లోకంలో చావు అట కాకూడదా ?" అన్నాను నేను, అభిజ్ఞ నిరుత్తరగా నిలుచుండి పోయి. వొడ్డుకు కొట్టుకొస్తూవున్న దాక నింకా కంటావుంది.

దాకనట్టే తన గజల చేతో ఎత్తిపట్టుకొన్న దై వల్లె యిల్లాయి—అమ్మయ్యో భూతంలా.

* ఆనంద ౨. ౬

బూచిలా, తల విడిచోయి, మొల తడిసి, జిల జిలా వయికి నడచివచ్చింది.

అమెను వెంటనే ఈమె పలుకరిస్తూ "అంత తెగువ సెల్లునచే?" అని అడిగింది, "తెగు వేంటి? ఆయనగారు నీడ విసిరి ఆడేరు గండా అని నేను దాక విసిరిచూచాను, మఱి విసిరినాక దాకెక్కడ పగిలిపోతుందో అని నేనే దూకాను. అంతే!" అంది పల్లెది జవాబుగా. "నీదాక గట్టిగా వుందా? నా నీడ గట్టిగా వుందా?" అని అడిగాను నేను. "మీ నీడ మఱి కానరాలే దు నాకు, కాని నా దాక అమ్మట్టునే వుంది. ఇడుగో! ఇదెందుకు పగుల్తుంది? ముమ్మారు నడివేలి కణుపుతో మోగించి మఱి 'చూచి కొనుక్కొన్నాను. నా దాకెన్నటికీ పగలదు. ఇఖనలే పగలదు. చూచారుగదూ మీ రిద్దఱూ అది నీట దేలి ఇనకనేనుకు కొట్టుకోవడం?" అంది అత్యాశ్చర్యపోతూ ఆ జాలారిపనిత. అంటూ వెళ్ళిపోతుంది, "బతికింది అది మన కళ్ళముందు చావకుండాను" అని బిగ్గరగా అను కొన్నాము దగ్గఱగా చేరుకుంటూ అక్కడ వున్న తక్కిన యిద్దఱమూను.

ఆ మాటలో వెనక్కి తిరిగిచూచిందై, ఆ పల్లె జవ్వని "అయ్యర్దాయము దేవుడిచ్చినంత కాలం వుండక తప్పదు మనకూ మన దాకలకూ!" అంటూ మహాసముద్రంవంకకు చూస్తూ "మేఘం ది కాబోసు మీరు చూచిన నీడ, మీరు విసిరిం దన్నారు: విసిరిన వల అన్నారు! నన్ను మోస పుచ్చారు! మాం మేఘాల్లో మెఱపులే చూచాం కాని మేఘాలుపఱచే నీడలు ఎరుగబోం!" అంది తెల్లగా: "మెఱపులు ముందువీడలు?" అంది నాగరీపరాలు తన ఎఱ్ఱటి సెదవులు నా వెంపుకు త్రివ్వుతూ, "మేమే! మనమే! నా నల్లటియొక్క సికట్లో కానలేదు నా మొగుడు. మెఱపుల్లో జిగాల్ మంటానంటి!" అంది చిరునవ్వు నవ్వు తూ ఆ జానపదత్రీ, చిరునవ్వుకోనే తన పల్లెను చేరుకుంది ఆమె.

మే మిద్దఱం, మిగిలిపోయిన నవనాగరీకల మిద్దఱం చెరోవైపుకు "నా కళ్ళ మెఱపులో నీవేను నీడవు!" అని అనుకొంటూ వెనుచూపులు చూచుకుంటూ విడిచోయాము.

కుప్ప ★ బొల్లి

అన్నిరకముల కుప్పలకు, బొల్లి వ్యాదులకు, ఇతర చర్మవ్యాదులకు గ్యారంటీగా పనిచేయుచున్నది.

నూ బాష ధ రా జ ము లే !!

క్రొత్తగా అచ్చువేయబడిన నూ తెలుగు సెద్ద కేటలాగులు, 10 భాష లలో ముద్రించియున్న కేటలాగులు, యోగ్యతాపత్రములు ఉచితము!

రెడ్డి & కో., ★

(రిజిస్టర్డ్)

H.O.

గోపాలపురం

(వయా) తణుకు, భా. గోదావరిజిల్లా.

(కాంచీ ఆఫీసులు :

విజయవాడ	★	వార్తేరు	★	కటక్	★	సికిందరాబాదు
గాంధీనగరం		R. S.		బళ్ళిబజార్		3560 కింగ్సుజే
నెల్లూరు	★	బరంపురం	★	ఫజిల్ నగర్		గోరకపూర్
కాపు వీధి		చంద్రమువీధి, సెద్దబజారు				